

മധുരമായ കുട്ടികളെ- ആത്മാവാകുന്ന ദീപത്തിൽ യോഗയാകുന്ന നെയ്തൊഴിക്കു എങ്കിൽ ആത്മാവ് ശക്തിശാലിയായി തീരും.

ചോദ്യം- ആത്മാവാകുന്ന ബാറ്ററിയിൽ പവർ നിറയുന്നതിന്റെ ആധാരമെന്ത്?

ഉത്തരം- ആത്മാവാകുന്ന ബാറ്ററിയിൽ പവർ നിറയ്ക്കുന്നതിന് ബുദ്ധിയോഗത്തിന്റെ ശക്തി വേണം. ബുദ്ധി യോഗത്തിന്റെ ശക്തിയിലൂടെ സർവ്വശക്തിവാനായ ബാബയെ ഓർമ്മിക്കുകയാണെങ്കിൽ ബാറ്ററി നിറയും. ബാറ്ററിയിൽ പവർ ഇല്ലായെങ്കിൽ ജ്ഞാനത്തിന്റെ ധാരണയും ഉണ്ടാകുകയില്ല. ആത്മാവിൽ പൂർണ്ണമായും പ്രകാശം വരാൻ സമയമെടുക്കുന്നു. ഓർമ്മിച്ച് ഓർമ്മിച്ച് മുഴുവൻ പ്രകാശം വരുന്നു.

ഗീതം- രാത്രിയിലെ യാത്രക്കാരാ തളരരുത്....

ഓം ശാന്തി. കുട്ടികൾ ഗീതത്തിന്റെ അർത്ഥം കേട്ടു, മിഫ്ങൾ ഇപ്പോൾ ദിനത്തിലേക്ക് പോകുന്നതിനുള്ള പുരുഷാർത്ഥം ചെയ്തു കൊണ്ടിരിക്കുന്നു. പുതിയ ലോകത്തിൽ പ്രകാശം തന്നെ പ്രകാശമാണ്. പഴയ ലോകത്തിൽ അന്ധകാരം തന്നെ അന്ധകാരമാണ്. ഇതാണ് ബ്രഹ്മാവിന്റെ ഘോരമായ അന്ധകാരം നിറഞ്ഞ രാത്രി. നിങ്ങൾ ഇപ്പോൾ ദിനത്തിലേക്ക് പൊയ്ക്കൊണ്ടിരിക്കുന്നു. ബാബ കുട്ടികളോട് പറയുന്നു- ബുദ്ധി യോഗം വച്ച് വച്ച് ക്ഷീണിക്കരുത്. എത്രത്തോളം നിങ്ങൾ യോഗ വയ്ക്കുന്നോ അത്രത്തോളം പ്രകാശം ഉണ്ടാകുന്നു. അണഞ്ഞു പോയ ആത്മാവാകുന്ന ജ്യോതിയുടെ ദീപം തെളിയുന്നു. സ്ഥൂലത്തിൽ കറന്റ് പെട്ടെന്ന് വരുന്നു, എന്നാൽ ആത്മാവിൽ മുഴുവൻ പ്രകാശം വരാൻ സമയമെടുക്കുന്നു. അവസാനം വരെ മുഴുവൻ വരും. യോഗ ചെയ്തു കൊണ്ടേയിരിക്കണം. മോട്ടറിന്റെ ബാറ്ററിയും മുഴുവൻ രാത്രികൊണ്ട് നിറയുന്നു, അതേപോലെ ഇതും മോട്ടർ ആണ്. ഇതിലുള്ള എണ്ണ ഇപ്പോൾ തീർന്നു പോയി അർത്ഥം പവർ കുറഞ്ഞു. ബാബയെ പവർഫുൾ, ശക്തിശാലി എന്നല്ലേ പറയുന്നത്. ഈ ബാറ്ററിയിൽ ബുദ്ധിയോഗത്തിന്റെ ബലത്തിലൂടെയല്ലാതെ പവർ വരില്ല. സർവ്വശക്തിവാനായ ബാബയുമായി യോഗ വയ്ക്കുന്നതിലൂടെ തന്നെയാണ് മുഴുവൻ ബാറ്ററി നിറയുന്നത്. ബാറ്ററി നിറയാതെ ജ്ഞാനത്തിന്റെ ധാരണയും ഉണ്ടാകുകയില്ല. അടിക്കടി ബാബ പറയുന്നു- എന്നെ ഓർമ്മിക്കൂ, സമ്പത്തേടുക്കൂ. മൻമനാഭവ, എത്ര സഹജമായ കാര്യമാണ്. മനുഷ്യർ രാമ രാമ എന്നു ജപിച്ചു കൊണ്ടിരിക്കുന്നു, രാം രാജ്യം വേണമെന്ന് ആഗ്രഹിക്കുന്നുമുണ്ട്. എന്നാൽ രാമ രാമ എന്നു ജപിക്കുന്നതിലൂടെ രാമ രാജ്യം ഒരിക്കലും ഉണ്ടാകുകയില്ല. ഗംഗയുടെ തീരത്തിരുന്ന് ജന്മ ജന്മാന്തരങ്ങളിലായി രാമ രാമ എന്നു വിളിച്ചു. രാമ രാജ്യം എന്നു പറയുന്നത് എന്തിനെയാണെന്ന് ആർക്കും അറിയില്ല. തീർച്ചയായും രാമൻ തന്നെയാണ് രാമ രാജ്യം സ്ഥാപിക്കുന്നത്. അവരുടെ ബുദ്ധിയിൽ സീതയുടെയും രാമന്റെയും രാജ്യമാണ് വരുന്നത്. ആ രാമ രാജ്യത്തിൽ രാമന് പോലും വിശ്രമമുണ്ടായിരുന്നില്ല. രാജാവായ രാമന്റെ സ്ത്രീ മോഷ്ടിക്കപ്പെട്ടുവെങ്കിൽ പിന്നെ പ്രജകളുടെ ഗതിയെന്താകും. ഇവിടെയും രാജാക്കൻമാരുടെ സ്ത്രീ ഒരിക്കലും മോഷ്ടിക്കപ്പെടുന്നില്ല, ഇത് മനുഷ്യർ രാമനെയും സീതയെയും കുറിച്ചാണ് പറയുന്നത്. ഇത് വളരെ മനസ്സിലാക്കേണ്ട കാര്യമാണ്. വാസ്തവത്തിൽ രാമൻ എന്നു പറയുന്നത് പരമപിതാ പരമാത്മാവിനെയാണ്. പാടുന്നുണ്ട്- അങ്ങ് മാതാ പിതാവാണ്..ഇപ്പോൾ ഏത് മാതാ പിതാവിനെ കുറിച്ചാണ് പാടുന്നത്? ഒന്ന് ലൗകിക മാതാ പിതാവ്, അവരുടെ മഹിമ ചെയ്യാറില്ല. അപ്പോൾ പരമാത്മാവുണ്ട്, അതിനാൽ മാതാവും ഉണ്ടായിരിക്കണം. അപ്പോൾ മഹിമയുള്ളത് പാർലൗകിക മാതാ പിതാവിനാണ്. ചോദിക്കാറുണ്ട്- ആരാണ് രചയിതാവ്? ഉടൻ പറയും- ഗോഡ് ഫാദർ. അപ്പോൾ മാതാ പിതാവാണെന്ന് തെളിയുന്നു. ഈ സമയത്ത് തന്നെയാണ് രണ്ട് മാതാ പിതാവുണ്ടാകുന്നത്. സത്യയുഗത്തിൽ കേവലം ഒരു മാതാ പിതാവേ ഉണ്ടായിരിക്കുകയുള്ളൂ. ലൗകിക മാതാ പിതാവുണ്ടായിട്ടും, ഇവിടെ പാടുന്നു- അങ്ങാണ് മാതാ പിതാവെന്ന്.... ഈ സമയത്ത് കുട്ടികളാകുന്ന നമ്മുക്ക് ബാബയിലൂടെ അളവറ്റ സുഖം ലഭിക്കുന്നു, പിന്നെ ഒരു മാതാ പിതാവായി തീരുന്നു. പാർലൗകിക മാതാപിതാവിലൂടെ സത്യയുഗത്തിലെ പ്രാപ്തിയായി അളവറ്റ സുഖം ലഭിക്കുന്നു, ആ മാതാപിതാവിന് തന്നെയാണ് മഹിമയുള്ളത്. എന്നിട്ടും ഇങ്ങനെയുള്ള ബാബയെ ഓർമ്മിക്കാൻ കുട്ടികൾ മറന്നു പോകുന്നു. ബാബ വന്നിരിക്കുന്നു എന്ന പരിചയം നിങ്ങൾ സർവ്വർക്കും നൽകണം. സദാ ശിവബാബയും ബ്രഹ്മാബാബയുമാണ് പറയുന്നത്. പ്രജാപിതാവിന്റെ പേര് പ്രശസ്തമാണ്. ശിവബാബ, ബ്രഹ്മാബാബ. ലൗകിക അച്ഛൻ, പാർലൗകിക പരമപിതാവ്, ബാബ എങ്ങനെ അച്ഛനും അമ്മയുമാകുന്നു- ഇത് വളരെ ഗുഹ്യമായ കാര്യമാണ്. ആർ വന്നാലും ആദ്യം അവരോട് ചോദിക്കൂ- പരമപിതാ പരമാത്മാവ് നിങ്ങളുടെ ആരാണ്? പ്രജാപിതാവ് നിങ്ങളുടെ ആരാണ്? ജഗദംബ ഗുപ്തമാണ്, ബ്രഹ്മാവും ഗുപ്തമാണ്. ഈ ബ്രഹ്മാവ് വലിയ അമ്മയാണ്. ലൗകിക അച്ഛന്റെ നാമ രൂപ ദേശ കാലം സർവ്വർക്കും അറിയാം. അപ്പോൾ നിങ്ങൾ അവർക്ക്

പാർലൗകിക മാതാ പിതാവിന്റെ നാമ രൂപ ദേശ കാലം കർത്തവ്യം സർവ്വതും കേൾപ്പിക്കൂ. മമ്മയുടെയും വലിയ അമ്മയാണ് ബ്രഹ്മാവ്. വലിയ അമ്മയിലൂടെ കുട്ടികളെ ദത്തെടുക്കുന്നു അപ്പോൾ മാതാ പിതാവ് കമ്പയ്ക്ക് ആകുന്നു. ഇവരെ മാതാ പിതാവ് അഥവാ ബാപ്ദാദ എന്നു വിളിക്കുന്നു. മറ്റുള്ളവർക്ക് പറഞ്ഞു കൊടുക്കാൻ വളരെ യുക്തികൾ ഉണ്ടായിരിക്കണം. വലിയ ബോർഡിൽ എഴുതണം- നിരാകാരനായ പരമപിതാ പരമാത്മാവിനെ സർവ്വരും ഓർമ്മിക്കുന്നുണ്ട് എന്നാൽ ഇവർ എങ്ങനെ മാതാപിതാവായി തീരുന്നു എന്ന് അറിയുന്നില്ല. ഇത്രയും പോലും മനുഷ്യരുടെ ബുദ്ധിയിൽ വരുന്നില്ല കാരണം കാര്യങ്ങൾ വളരെ വിചിത്രമാണ്, ബാബ തന്നെയാണ് അത് വന്ന് കേൾപ്പിക്കുന്നത്. ആത്മാവ് പറയുന്നു- ഓ.. പരമ പിതാ പരമാത്മാ, ബാബയും ആത്മാവാണ് എന്നാൽ സുപ്രീം ആണ്. സുപ്രീം അർത്ഥം പരമം. ബാബ പരംദാമിലാണ് വസിക്കുന്നത്, ജനന മരണ ചക്രത്തിൽ വരുന്നില്ല, വന്ന് കുട്ടികളെ പതിത ജനന മരണത്തിൽ നിന്നും വിടുവിക്കുന്നു. പാവനമായ ജനന മരണത്തിൽ നിന്നും വിടുവിക്കുന്നില്ല. പതിത ആത്മാവിനെ തന്നെയാണ് പാവന ആത്മാവാക്കുന്നത്, അതിനാൽ ബാബയെ പതിത പാവനൻ എന്നു പറയുന്നു. മനുഷ്യർ രാമന്റെയും സീതയുടെയും അർത്ഥം പോലും മനസ്സിലാക്കുന്നില്ല. വാസ്തവത്തിൽ സർവ്വ ഭക്തരും സീതമാരാണ്. ഒരേയൊരു പ്രിയതമനായ പരമാത്മാവിനെയാണ് ഓർമ്മിക്കുന്നത്.

ബാബ പറയുന്നു- കുട്ടികളെ ഈ സമയത്ത് മുഴുവൻ ലോകത്തിലും രാവണ രാജ്യമാണ്. ലങ്കയിൽ മാത്രമല്ല. രാവണനെ കത്തിക്കുന്നതും ഇവിടെ തന്നെയാണ്. ലങ്ക ഹിന്ദുസ്ഥാനിൽ അല്ല. അത് ബുദ്ധ മതക്കാരുടെ ദേശമാണ്. അതിനാൽ ഈ സമയത്ത് മുഴുവൻ ലോകവും രാവണന്റെ ബന്ധനത്തിലാണ്. മുഴുവൻ ലോകത്തിലും രാവണ രാജ്യമാണ്. അര കല്പം രാമ രാജ്യം, അര കല്പം രാവണ രാജ്യം. അര കല്പം ദിനം, അര കല്പം രാത്രി. ഈ കാര്യങ്ങളെല്ലാം ബുദ്ധിയിൽ വയ്ക്കേണ്ടതാണ്. ഈ സമയത്ത് നിങ്ങൾ രാവണന്റെ മേൽ വിജയം നേടി കൊണ്ടിരിക്കുന്നു. പൂർണ്ണമായും വിജയം നേടുന്നവർ തന്നെയാണ് അധികാരിയാകുന്നത്. സത്യയുഗത്തിന്റെ ആദിയിൽ ലക്ഷ്മി നാരായണന്റെ രാജ്യമായിരുന്നു. അവർ ഈ സ്വർഗ്ഗത്തിന്റെ പ്രാപ്തി എങ്ങനെ എപ്പോൾ നേടി? സത്യയുഗത്തിൽ വളരെ കുറച്ചു മനുഷ്യരെ ഉണ്ടായിരിക്കുകയുള്ളൂ. ലക്ഷത്തിന്റെ അളവിലായിരിക്കും. യമുനയുടെ തീരത്തായിരിക്കും രാജധാനി. അവിടെ വികാരമേ ഉണ്ടായിരിക്കില്ല. പറയാറുണ്ട് സമ്പൂർണ്ണ നിർവ്വികാരി. കുട്ടികളും യോഗബലത്തിലൂടെയാണ് ജന്മമെടുക്കുന്നത്. അവിടെ കരച്ചിലും വഴക്കൊന്നും ഉണ്ടായിരിക്കില്ല. എന്നാൽ ആദ്യം ഈ കാര്യങ്ങളൊന്നും പറഞ്ഞു കൊടുക്കേണ്ട ആവശ്യമില്ല. ആദ്യം പറഞ്ഞു കൊടുക്കണം- നിരാകാരനായ പരമ പിതാ പരമാത്മാവും നമ്മൾ ആത്മാക്കളും പരലോകത്തിൽ നിന്നാണ് വരുന്നത്, അപ്പോൾ പരമാത്മാവുമായി നിങ്ങൾക്ക് എന്ത് ബന്ധമാണ് ഉള്ളത്? ഇതാണ് നമ്പർ വൺ ആയ കാര്യം. ആദ്യം അച്ഛന്റെ സംബന്ധത്തെ കുറിച്ച് പറയൂ, പിന്നെ മാതാവിന്റെയും സമ്പത്തിന്റെയും സംബന്ധം മനസ്സിലാക്കും. ഒരേയൊരു ബാബയെ മറന്നതിലൂടെ സർവ്വതും മറന്നു. രാവണൻ ആദ്യം ആദ്യം ബാബയെ തന്നെ മറപ്പിച്ചു. പിന്നെ ബാബയുടെ സഹായത്തിലൂടെ നാം രാവണന്റെ മേൽ വിജയം നേടുന്നു. മനസ്സിലാക്കി കൊടുക്കാൻ നിറയെ പോയിന്റ്സ് ഉണ്ട്. പ്രദർശനയിൽ മുഖ്യമായും പരമാത്മാവിനെ കുറിച്ച് മനസ്സിലാക്കി കൊടുക്കണം. പരമാത്മാവിന് ശേഷമാണ് സമ്പത്തിന്റെ കാര്യം വരുന്നത്. പരമാത്മാവിനെ മനസ്സിലാക്കിയില്ലായെങ്കിൽ ഒന്നും മനസ്സിലാക്കിയില്ല. എത്ര തന്നെ പരിശ്രമിച്ചാലും. പരമപിതാവുണ്ടെങ്കിൽ തീർച്ചയായും പരമാത്മാവിൽ നിന്നു തന്നെയാണ് സമ്പത്ത് ലഭിക്കുന്നത്. ബാബയുടെ സമ്പത്ത് ലഭിച്ചുവെങ്കിൽ, അതിന്റെ അവകാശിയായി തീരുന്നു. ത്രിമൂർത്തിയുടെ ചിത്രം പറഞ്ഞു കൊടുക്കാൻ എത്ര സഹജമാണ്. മുകളിൽ ബാബയെ കാണിക്കുന്നു, താഴെ ലക്ഷ്മീ നാരായണൻ..സമ്പത്ത്, വിഷ്ണു. ബാബ പറയുന്നു- എന്നെ ഓർമ്മിക്കുവെങ്കിൽ ഈ സമ്പത്ത് നേടാൻ സാധിക്കും. കുട്ടികൾ പറയുന്നു- ബാബാ അങ്ങ് നിരാകാരനാണ്, അങ്ങ് എങ്ങനെ സമ്പത്ത് നല്കും? കുട്ടികളെ, ഞാൻ ബ്രഹ്മാവിലൂടെയാണ് നല്കുന്നത്. ആർ വന്നാലും അവർക്ക് ഈ കാര്യം മനസ്സിലാക്കി കൊടുക്കൂ. മുഖ്യമായ കാര്യം ത്രിമൂർത്തിയുടേതാണ്. ത്രിമൂർത്തി ബ്രഹ്മാവിന് യാതൊരു ആർത്ഥവുമില്ല. മനസ്സിലാക്കിക്കൊടുക്കണം- നിരാകാരനായ ശിവബാബയെ തന്നെയാണ് ജ്ഞാന സാഗരൻ എന്നു പറയുന്നത്. പിന്നെ ഈ സമ്പത്ത്. ബാബ നിരാകാരനാണ്. പിന്നെ എങ്ങനെ ഈ ലക്ഷ്മി നാരായണൻ സമ്പത്ത് ലഭിച്ചു, എവിടെ നിന്നു വന്നു? നിങ്ങൾ സ്വയത്തെ വിഷ്ണു കുമാരൻ എന്നു പറയില്ല. നിങ്ങൾ ബി ക്കെയാണ്. ബ്രഹ്മാപുരി മനുഷ്യരുടേതാണ്. ഇവിടെ പ്രത്യേകിച്ചും ബ്രാഹ്മണരെ രചിക്കുന്നു. സിന്ദിലും ബ്രഹ്മാപുരി ഉണ്ടായിരുന്നു, ഇതാരാണ് മനസ്സിലാക്കി തരുന്നത്?(ശിവബാബ) എപ്പോഴും ബാപ്ദാദ എന്നു പറയണം. ഇടയ്ക്ക് ശിവബാബ, ഇടയ്ക്കു ബ്രഹ്മാബാബ സംസാരിക്കും. രണ്ട് ആത്മാക്കളുടെയും മുഖം ഒന്ന് തന്നെയല്ലേ. ഏപ്പോൾ ആർക്ക് വേണോ അവർ ഉപയോഗിക്കും. ബന്ധനമൊന്നും ഇല്ല. അതാകാൽ ആദ്യത്തെ കാര്യം ഇതാണ്- ജ്ഞാന സാഗരൻ ഗീതയുടെ ഭഗവാൻ ബാബയാണ്, ബാബ പറയുന്നു- ഈ ബ്രഹ്മാ, വിഷ്ണു, ശങ്കരൻ സൂക്ഷ്മ വതനവാസി ദേവതമാരാണ്. ഈ ബ്രഹ്മാവ് മനുഷ്യനാണ്, സമ്പൂർണ്ണമാകുമ്പോൾ ദേവതാ എന്ന് അറിയപ്പെടും.ഇദ്ദേഹം തപസ്സ് ചെയ്ത് ദേവതയായി തീരു

ന്നു. ഈ ബ്രഹ്മാകുമാർ കുമാരിമാരെ ബ്രഹ്മാവിലൂടെ ഭഗവാനാണ് പഠിപ്പിക്കുന്നത്. ചിത്രങ്ങൾ വച്ച് നല്ല രീതിയിൽ പറഞ്ഞു കൊടുക്കണം. അറിവ് വളരെ സഹജമാണ്. ഇത് ശിവബാബ, ഇത് സമ്പത്ത്. ഈ ശിവൻ നിരാകാരനാണ് അതിനാൽ ബ്രഹ്മാവിലൂടെ നൽകുന്നു. ബ്രഹ്മാവിലൂടെ സ്വർഗ്ഗത്തിന്റെ സ്ഥാപനം. തീർച്ചയായും ഇതേ പോലെയാകുന്നതിന് ഇപ്പോൾ തന്നെയാണ് രാജയോഗം പഠിക്കുന്നത്. ഇത് ശിവ പുരി, ഇത് വിഷ്ണു പുരി.ശരി

വളരെക്കാലത്തെ വേർപാടിനുശേഷം തിരികെക്കിട്ടിയ മധുര മധുരമായ സന്താനങ്ങൾക്ക് മാതാവും പിതാവും വുമായ ബാപ്ദാദയുടെ സ്നേഹ സ്മരണകളും പുലർകാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

ധാരണയ്ക്കുള്ള മുഖ്യ സാരം:-

- 1) ബാബയുടെ ഓർമ്മയിലൂടെ രാവണനാകുന്ന മായയുടെ മേൽ വിജയം നേടണം. സർവ്വർക്കും ബാബയുടെ പരിചയം നൽകണം.
- 2) ഓർമ്മയുടെ യാത്രയിൽ ക്ഷീണിക്കരുത്. തൻറെ ബാറ്ററി ചാർജ് ചെയ്യുന്നതിന് സർവ്വശക്തിവാനായ ബാബയെ ഓർമ്മിക്കണം.

വരദാനം- തന്റെ കർത്തവ്യത്തിന്റെ സ്മൃതിയിലൂടെ മനസ്സിനെ നിയന്ത്രിക്കുന്ന രാജയോഗിയായി ഭവിക്കട്ടെ.

അമൃതവേളയിൽ അഥവാ മുഴുവൻ ദിനത്തിലും ഇടയ്ക്കിടയ്ക്ക് തന്റെ കർത്തവ്യത്തെ സ്മൃതിയിൽ കൊണ്ടു വരു- ഞാൻ രാജയോഗിയാണ്. രാജയോഗിയുടെ സീറ്റിൽ സെറ്റായിരിക്കൂ. രാജയോഗി അർത്ഥം രാജാവ്, അവരിൽ നിയന്ത്രിക്കാനുള്ള ശക്തിയും ഭരിക്കാനുള്ള ശക്തിയും ഉണ്ടായിരിക്കും. അവർക്ക് ഒരു സെക്കന്റിൽ മനസ്സിനെ നിയന്ത്രിക്കാൻ സാധിക്കും. അവർക്ക് ഒരിക്കലും തന്റെ സങ്കല്പം, വാക്ക്, കർമ്മത്തെ വ്യർത്ഥമാക്കാൻ സാധിക്കില്ല. ആഗ്രഹമില്ലാഞ്ഞിട്ടും വ്യർത്ഥമായി പോകുന്നുണ്ടെങ്കിൽ അവരെ നോളേജ് ഫുൾ അഥവാ രാജാവ് എന്ന് പറയില്ല.

സ്റ്റോഗൻ- സ്വയത്തിന്റെ മേൽ രാജ്യം ഭരിക്കുന്നവർ തന്നെയാണ് സത്യമായ സ്വരാജ്യ അധികാരി.